

ILTQAJNA MA'...

IL-POETA
KARMENU
VASSALLO

Huwa twieled fis-Sigġiewi fit-18 ta' Marzu 1913, għe edukaġ fis-Socjeta' ta' San Pawl u aktar tard f'San Alwiġi, u żżewweġ fit-3 ta' Gunju 1939, lil Kolina u huwa għandu t-tett subien u tifla. Lill-poeta sibrn' fid-dar tiegħu f'New School Street is-Sigġiewi fejn illum iqatta' hafna miż-żmien tiegħu, u staqsejnih dwar . . .

* *IL-'HOBBIES' LI GHANDU LLUM.* Huwa qalilna li 'hobbies' hafna m'għandux u dan huwa dovut għar-raġuni li meta kien żgħir kien iqis lilu nnifsu bħala diġà xih. Izda dan ma jfissirx li jqatta' l-hin minghajr ma jagħmel xejn; l-għażż joboghdu! Bħal ma wiehed jistenna, il-kitba u l-qari huma l-faraġ tiegħu, tant li huwa jgħidilna li "Fejn nikteb norqod u fejn norqod nikteb". Għalkemm m'għandux entużjażmu kbir lejn ngħidu ahna l-isports jew il-gnejna li għandu ġewwa daru (parti mir-raġuni għal dan huwa l-s-saħħa ma tippermettilux) b' danakollu huwa għandu 'hobby' kemmxejn 'stramb'. Matul il-jum l-ahbarijiet jismagħhom mitt elf darba jkun fejn ikun, tant illi għandu żewġ settijiet ta' 'Cable Radio'. Imma hu ma jibqax passiv bħal hafna minna meta jisma' l-ahbarijiet; anzi, ihobb jiffirma dak li hu jsejjaħ "inkwiet mentali" biex ikollu fuq xiex jewden! Barra minn hekk, meta jkun jista', huwa jhobb ukoll isegwi t-televiżjoni u xi daqqiet jinteressa ruħu fl-ajruplani.

* *ŻGHOŻITU.* Il-poeta jpingi żgħożitu bħala daqsxejn wahda mkabibra. Huwa jfakkarna illi bejn l-età ta' sitta u sebgha snin garrab it-telfa t'ommu. Wiehed irid iżid ma' dan illi missieru kien wiehed bħal haddiehor u għalhekk qatt ma seta' jispikka. Wara li tilef lil ommu u lil missieru, il-poeta waqa' taht idejn l-axxendenti minnaha ta' missieru. Huwa jsostni li l-konsegwenza ta' dan kollox kienet is-sottomissjoni tiegħu. Żgħożija hielsa kif nafuha llum ma kellux; min nflok, daq dixxiplina ieb-sa. Wiehed jara li żgħożitu nibtet fi żmien t'għaks u nuqqas t'impiegi. Bata bħala żagħżugh ukoll meta attenda l-iskola sekondarja fis-Socjeta' ta' San Pawl billi kien irid imur kullimkien bil-mixi. Ighidilna li beda jgħix hajja mhux hażin għall-habta tal-1965.

* *IS-SIĠĠIWIN TAL-LUM.* Bein is-Siġġiwin kif jafhom hu u dawġ tal-lum huwa jara kuntrast enormi. Huwa beda biex igħid li fil-qasam tal-indafa s-Siġġiwin tal-lum għamlu tibdil kbir. Fejn qabel mhux talli ma kellihomx ċerti affarijiet tad-dar li llum huma neċessarji, imma talli wkoll affarijiet tal-biedja (inklużi annimali) kienu jiffur-maw parti mill-post tal-abitazzjoni, illum il-gurnata għandna s-sistema tad-drenagg u tista' tgħid li kull familja għandha 'fridge', 'washing-machine', 'cookers', it-telefon, il-karrozza, b'kull tant iżjed minn wahda. Fuq kollox, huwa jsemmi l-edukazzjoni obbligatorja għal kulhadd. Dan il-progress ekonomiku, soċjali u kulturali huwa jipparagunah mal-qabza kbira mid-dinja għall-qamar. Għalkemm il-qamar illum intlaħaq. Minkejja li hu jieħu gost bl-avvanzament tas-Siġġiwin, kemm materjali u kemm kulturali, hu fl-istess hin jesprimi dispjaċir rigward is-Siġġiwin tal-lum. Ir-rispett nadas jew miet għal kollox. L-ubbidjenza tilfet hafna mill-valur li darba kienet tgawdi. L-egoizmu u l-indifferenza kibru u qed jikbru b'a waqfien. Għalhekk huwa jgħid li filwaqt għamilna progress mill-banda l-wahda, mill-banda l-oħra tajniha għar-riġress.

* *L-ISPIRAZZJONI TAL-KITBA TIEGħU.* L-akbar għajn tal-ispirazzjoni hija bla dubiu ta' xejn ħaitu. Meta staqseitu iekk in-natura b'hekk kif fil-fatt hija t'ispirazzjoni għal bosta poeti Maġin u barranin, il-poeta Vassallo rrispondieni li n-Natura tgħinu jinfexx fil-kitba, imma l-poezija tiegħu hija pjuttost autobiografika, fi kliem iehor permezz tagħha huwa jirrakkontalna l-ġrajjiet mhux tas-soltu ta' ħaitu. Huwa kien ihoss gibda lejn il-poezija minn tfulitu u mat'żmien l-espressjoni poetika tiegħu bdiet is-sir minn ċirkostanzi kiefrin tul ħajtu. Per eżempju, il-poezija kienet teħinu tirrifletti fuq għaliex hu, minn hafna oħrain, kellu ibati l-kruha tal-fadar. Bil-poezija kien jagħti widen għax-xewqa tiegħu li ikollu xi affarijiet li minn dejjem ried u li qatt ma seta' jkollu. Bħala ispirazzjoni sekondarja u, wara l-1939, pjuttost prinċipali, il-poeta Vassallo isemmi l-imħabba. Izda bħal kull poeta ġenwin, Vassallo mhux iehor niegħos minn influwenza ġejja minn xi poeta barrani. Il-poeta Talian Giacomo Leopardi huwa vvenerat mill-poeta Vassallo, imma dan tal-aħħar jigbed enfasi fuq id-differenza

bejn il-motivi poetiċi li jisseparaw iż-żewġ kittieba. Filwaqt li ma' Leopardi wehlet l-umanità kollha għax-xorti f'żewġ tiegħu (iżda dan ma jfissirx li hu kien jobgħod il-umanità) il-poeta Vassallo, li wkoll ma tantx kellu xi jferrhu, kien iwahhal fih innfisu, u propju minhabba f'hekk jidhol l-ispirtu tal-altruwiżmu.

* *IR-REAZZJONI TIEGHU GHAL "POETA TAN-NAR TAT-TIBEN"*. Meta poggjtu din il-mistoqsija li jien qista kemxejn imbarazzanti, il-poeta Vassallo ha l-opportunità f'waqtha biex jinterpreta din id-deskrizzjoni hekk tajba tiegħu. Vera, jgħid li hu, li jishon mix-xejn u jitlef rasu tant li jitlef sensih ukoll, imma mbagħad ikollu mohħ ċar u konvinzjoni kbira. Huwa jxebbah ċan il-karattru tiegħu ma' dak li jogħġob li Kristu, vwoldiri ahjar ikollok wiehed li malli tistaqsih xi haġa jew xi favur jibda jgerger u jipprotesta imma fl-istess hin taf żgur li jwettaq dak li tgħidlu, mill-ahjar wiehed li dejjem jgħidlek iva għal dak li tistaqsih imma li qatt ma jagħmel xejn. Għalhekk, poeta "tan-nar tat-tiben" għax jitolgħulu malajr imma jibred malajr ukoll. Huwa spjegali wkoll illi din ir-reazzjoni stramba tiegħu hija fattur importanti li tikkontribwixxi lill-karatteristiku tiegħu tal-altruwiżmu li ġej minn qiegħ qalbu. It-tweamin tiegħu ma jdawwalx biss lill-persuna tiegħu, imma miegħu hemm haddiehor, hemm dawk li huwa wkoll jixtieqilhom ġid, dawk li jqis bħal hutu u li jgħixu id f'id.

* *MIN HU L-POETA LI JQIM L-AKTAR*. Hawnehkk il-poeta Vassallo nghaqad ma' bosta Maltin, kittieba jew le, li bir-raġun kollu jqimu li Dun Karm bħala bniedem li għadu u jibqa' fil-quċċata tal-letteratur Maltija. Vassallo jiddispjaċih illi kien hemm xi mumentu f'hajtu meta kien iko'lu xi jgħid ma' Dun Karm, iżda illum il-ġurnata jara kemm kellu raġun Dun Karm ċak iż-żmien meta hafna kienu jaqbd u jhażzu bil-penna u jippretendu li isiru għorrief mal-ewwel. Huwa jgħid li Dun Karm huwa għall-poezija Maltija dak li Sir Temi Zammit hu għall-proza Maltija. Kittiega oħra li għalkemm jigu wara Dun Karm, huwa xerta waħda jikkunsidrahom bħala s-'surmas-triie' tiegħu huma l-Professor Patri Cucchieri, Patri Delia, Rużar Briffa, Ġoġ Pisani u Biancardi.

* *IL-LETTERATURA MODERNA*. Uħud mill-poeti moderni iistgħu jogħġbuh jew inkella jtellfuh sensih! Jiddependi min hu l-poeta u t-tema poetika. Vassallo isostni li poeziji astratti żżejjed ma fihom ebda valur. Huwa jgħid li hemm tliet punti li wiehed għandu jzomm f'mohħu meta jikkritika l-poezija: (i) jekk hemmx imitazzjoni fix-xogħol letterarju jew le; sfortunatament hemm x'uhud illum li jhobbu jimitaw. (ii) hu jsemmi t-tkissir tal-lingwa li kultant għadu jsir fil-letteratura moderna; (iii) fil-poezija Vassallo jirrakkomanda attenzjoni kbira fl-użu tal-mitologija. Huwa jxebbah il-letteratura tal-imġoddi mqabbla ma' dik moderna, max-xena mużikali fejn sa ftit snin ilu wiehed ried ikun altru famuż biex ji'qies mghallem tal-mużika waqt li illum kull min jaqbad strument mużikali u jhawwad żewġ noti b'ex jiffirma 'beat' jagħmel hafna flus u jgħor eluf ta' 'fans'. Fl-ahharnett il-poeta Vassallo jagħti s-semplċità bħala l-ghan prinċipali ta' kwalunkwe muza letterarja.

* *X'ASPIRAZZJONIJIET KELLU META HAREĠ GĦALL-POLITIKA*. Huwa beda biex jirrikapitola l-isfond tiegħu qabel ma hareġ għall-politika fil-1945. Huwa kien suldat bil-lewa mill-erbgha t'Awwissu 1941 sal-1944. Fuq kollox wiehed irid iżomm f'mohħu li Vassallo kien "iben il-faqar", u għalhekk meta twieled il-Moviment tal-Haddiema ngħibed lejn dan il-Moviment għas-semplċi raġuni li b'hekk seta' jilhaq l-ghan t'għajxien ahjar. Izda fix-xena politika Vassallo narawh iixerred l-altruwiżmu tiegħu wkoll, tant illi jgħidilna li thajjar joħroġ biex jinfeda hu u dawk kollha bħala biex il-hajja tiegħu tifsira ġdida. Il-poeta k'iseb suċċess u lahaq l-ghanijiet tiegħu politici, tant illi sar wiehed mid-disa' membri tal-Partit ta' Boffa u għamel haġta kunsiljer tal-Gvern.

* *IL-FEĦMIET TIEGHU DWAR IL-PUBBLIKAZZJONI TA' "IS-SIĠĠIEWI"*. Huwa beda biex jiffrimha għas-suċċess li "Is-Siġġiewi" kiseb s'issa u xtaqlna aktar hidma siewja għall-gejjieni. Jemmen li l-kittba għandha tinterezza lil kulhadd, kemm mill-aspett letterarju pur kemm mill-aspett t'informazzjoni miktuba, dejjem jekk il-kittba tittiehed bis-serjeta. "Is-Siġġiewi", iġid il-poeta, qed isservi għan speċjali billi żzomm rapporti dwar grajjiet speċjali u ta' kull jum u dwar l-istorja tar-rahaj tagħna li mbaġhad jistgħu jigu mifliha mill-generazzjonijiet t'ghada. Ifakkarna wkoll li l-kelma miktuba tibqa' waqt li dik li tingħad ittir mar-rih.